

Oprí Għall-Festa ta' San Gorg bejn 1-1884 u 1-1895

Lejn tmiem is-seklu li għadda, is-seklu dsatax, saru diversi oprí artistici li kellhom u għad għandhom x'jaqsmu sew maċ-celebrazzjoni tal-festa titolari ta' San Gorg. Ma jistax ikun li fi ftit spazju nelenkaw kull ma sar iżda tajjeb li nagħtu harsa haġġa lejn uħud minnhom li ikoll issemnew frapporti ta' ġurnali lokali ta' dak iż-żmien.*

L-Anglu tal-Blandun - 1884

Kogħol mill-isbah fil-kartapesta li kien maħsub li sar għall-habta tal-1890.¹ Illum nafu li żżanzan għall-festa ta' San Ħorh 102 sena ilu u li l-hsieb li jsir oriġinat mill-moħħ fertili tal-bravu mastrudaxxa qormi Gorg Cachia, magħraf bhala **Botna**, li hadem bosta oprí fl-injam għall-knisja ta' San Gorg. Ta' min ighid li mhux l-anglu biss kien ġdid iżda l-kuncett u l-hsieb ukoll kienu oriġinali għal kollox.² Jinghad li l-istatwarju Karlu Darmanin uża wiċċ martu stess bhala mudell għall-wiċċ mill-isbah ta' dan l-anglu.




Diversi Oprí - 1893

Rapport f'ġurnal lokali jgħidilna li f'din is-sena saru "zewġ missalli tal-bellus miksjin b'ornamenti tal-fidda, gwarniċ tal-fidda għall-artal, erbghatax-il fjuret tal-ġanutil għall-Via Sagra, sopraporta u purtiera tal-harir magħmulin minn flus ir-Rev. Dun Gużep Mifsud D.D., ventartal tal-fidda għall-kumpanija tas-SS. Rużarju..."³ Ta' min ighid li Dun Gużep kien il-prokuratur tal-knisja u miet ta' 72 sena fil-5 ta' Frar, 1903 fil-waqt li s-sopraporta saret fuq disinn tal-Prof. Nikola Żammit. Id-disinn tal-ventartal tar-Rużarju kien ta' Abram Gatt li hażzu fl-1892.⁴



L-Istatwi tal-Ġenituri ta' San Gorg - 1894

Ittra f'gazzetta lokali tghidilna li f'Diċembru tal-1893, l-istatwarju Vincenzo Cremona kien qiegħed jaħdem dawn iż-żewġ statwi għal Hal Qormi.⁵ Dawn iżżanznu fl-1894. Dari kienu jintramaw f'tarf iz-zuntier iżda illum narawhom armati ma ġenb il-bieb prinċipali tal-knisja parrokkjali. Huwa



tassew xieraq li jintramaw statwi tal-ġenituri ta' San Ġorġ ghax, bhal ma kiteb Mgr Dante Balboni li rajnieh fostna f'Hal Qormi sentejn ilu, it-twelid ta' San Ġorġ "għab ferh lill-ġenituri Gerunzio Persjan u Policronia mill-Kappadoċja li edukawh reliġjożament sakemm daħal fis-servizz militari.⁶

L-Irranġar Tal-Vara Titolari – 1895

Dejjem kien maħsub li l-vara ta' San Ġorġ kienet intmisset u ġiet irranġata fl-1896.⁷ Ta' min jippreċiża, iżda, li x-xogħol fil-fatt sar sena qabel, jiġifieri fl-1895 u l-vara, kif inhi issa, harġet għall-ewwel darba fil-purċissjoni ta' nhar it-Tlieta, 23 ta' April ghax il-festa, dak iż-żmien issir nhar San Ġorġ propja.

Għall-ewwel kien hemm il-ħsieb li jibdlu l-vara u saħansitra nġieb buzzett ta' statwa ta' San Ġorġ mill-esteru. Iżda jidher li, minħabba d-devozzjoni li kienet tgawdi l-vara, ttiēdet deċiżjoni li ma jsir xejn ġdid iżda tiġi modifikata l-vara eżistenti. Għal dan il-ghan saru bradella u bankun godda tal-kawba, jiġifieri dak li aħna nsejfuha l-bradella l-qadima kellha eżattament 90 sena meta nbiddlet ma l-opra majestuża li żżanznet is-sena li għaddiet (1985). L-ispiza tal-1895 leħqet is-somma ta' madwal 120 lira, somma kbira mhux hażin għal dak iż-żmien, iżda li kienet tkopri l-ispejjeż kollha

jiġifieri tal-bankun u l-bradella u x-xogħol tal-iskultura, pittura u nduratura tal-vara. Il-ġbir sar mill-kappillan Dan Manwel Pace u l-prokuratur tal-Knisja Dun Gużep Mifsud li harġu jiġbru s-somma meħtieġa u rrexxielhom jagħmlu dan fi żmien ġimgha.

Ix-xogħol ta' skultura sar minn Pawlu Bugeja, iż-żebgħa minn Gużep Cali u l-induratura mis-sur Gauci ta' Triq San Pawl, il-belt Valletta. Id-direzzjoni tax-xogħol kienet thalliet fidejn Cali stess. Il-vara modifikata waslet lura hal Qormi nhar is-Sibt, 13 ta' April, 1895.⁸

Joseph F. Grima B.A.(Hons.), M.A.

Noti:

- * Hajr lil habibi Vincent Peresso għal diversi referenzi li ġentilment għaddiel.
- 1. C. Psaila, **Il-Knisja Arcimatrici ta' Hal Qormi bit-Granja Tagħna**, Malta 1937, pp. 59 u 103; J.F. Grima (Editur), **Il-Knisja Parrokkjali ta' San Ġorġ, Hal Qormi – Erba' Sakli ta' Storja**, Malta 1984, p. 104.
- 2. **Malta**, 29. iv. 1884.
- 3. **Malta Tagħna**, 6. v. 1893.
- 4. J.F. Grima, **op. cit.**, pp. 89, 90 u 151.
- 5. **Il-Habbar**, 13. 12. 1894, ittra firmata **G.M.**
- 6. Ara (Mons.) D. Balboni fil-**Biblioteca Sactorum**, Vol. VI, p. 513 kif inhu kkwotat minn (Rev. Kan.) N. Vella Apap, **San Ġorġ Megalomartiri**, cyclostyled 1981, p. 15.
- 7. C. Psaila, **op. cit.**, p. 112; J.F. Grima, **op. cit.**, p. 85.
- 8. **Il-Habbar**, 20. iv. 1895.

Photo Captions:

1. L-Anglu tal-Blandun, xogħol ta' Karlu Darmanin tal-1884.
2. Gerunzio Persjan, missier San Ġorġ – xogħol tas-sena 1894 ta' Vincenzo Cremona.
3. Il-Ventartal tar-Ruzarju – fuq disinn ta' Abram Gatt.